

32006D0403

L 156/12

IL-ĠURNAL UFFIĊJALI TA' L-UNJONI EWROPEA

9.6.2006

## DEĊIŻJONI TAL-KUNSILL

tal-25 ta' April 2006

**li tistabbilixxi l-pożizzjoni li għandha tiġi adottata fisem il-Komunità rigward proposta sabiex tiġi emendata l-Appendiċi A mal-Konvenzjoni Ewropea għall-Harsien ta' Annimali Vertebrati Użati għal Skopijiet Sperimentali u oħrajn Xjentifiċi**

(2006/403/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 175(1), flimkien mat-tieni subparagrafu ta' l-Artikolu 300(2),

Wara li kkunsidra l-proposta mill-Kummissjoni,

Billi:

- (1) Il-Komunità hija Parti għall-Konvenzjoni Ewropea għall-harsien ta' annimali vertebrati użati għal skopijiet sperimentali u oħrajn xjentifiċi <sup>(1)</sup> (minn hawn 'il quddiem imsejha "l-Konvenzjoni").
- (2) L-Appendiċi A mal-Konvenzjoni fiha linji gwida għall-akkomodazzjoni u l-kura ta' l-annimali.
- (3) Id-Direttiva tal-Kunsill 86/609/KEE ta' l-24 ta' Novembru 1986 dwar l-approssimazzjoni tal-liġijiet, regolamenti u dispożizzjonijiet amministrattivi ta' l-Istati Membri dwar il-protezzjoni ta' l-annimali użati għall-ghanijiet sperimentali u ghanijiet oħra xjentifiċi <sup>(2)</sup> timplimenta l-Konvenzjoni, inkluża l-Appendiċi A tagħha, taht il-liġi Komunitarja, hlief għal ċerti aspetti bħal dawk relatati ma' annimali użati fl-edukazzjoni u fit-taħriġ.

<sup>(1)</sup> Deċiżjoni tal-Kunsill 1999/575/KE tat-23 ta' Marzu 1998 dwar il-konkluzjoni mill-Komunità tal-Konvenzjoni Ewropea għall-harsien ta' annimali vertebrati użati għal skopijiet sperimentali u oħrajn xjentifiċi (ĠU L 222, 24.8.1999, p. 29).

<sup>(2)</sup> ĠU L 358, 18.12.1986, p. 1. Direttiva kif emendata bid-Direttiva 2003/65/KE tal-Parlament Ewropew u tal-Kunsill (ĠU L 230, 16.9.2003, p. 32).

- (4) Il-Komunità hija Parti għall-Protokoll ta' Emenda għall-Konvenzjoni <sup>(3)</sup> li jstabbilixxi proċedura ssimplifikata għall-emendament ta' l-appendiċi mal-Konvenzjoni.

- (5) Skond l-Artikolu 31 tal-Konvenzjoni - kif emendat mill-Protokoll ta' Emenda - kull emenda li ssir lill-Appendiċi A tidhol fis-seħh tmax-il xahar wara l-adozzjoni tagħha b'maġġoranza ta' żewġ terzi tal-Partijiet f'konsultazzjoni multilaterali, sakemm ma jkunux ġew notifikati oġġezzjonijiet minn terz tal-Partijiet.

- (6) Fin-nuqqas ta' kwalunkwe dispożizzjoni speċifika li tirrigwarda s-sitwazzjoni tal-Komunità, huwa mifhum li, diversament minn arrangamenti taht ftehim ambjentali oħra, il-Komunità u l-Istati Membri tagħha jkunu mistennija jivvutaw. Safejn l-Appendiċi A tkopri wkoll kwsitjonijiet li jaqgħu taht il-kompetenza ta' l-Istati Membri, matul ir-raba' konsultazzjoni multilaterali l-Kummissjoni u l-Istati Membri li huma Partijiet għall-Konvenzjoni għandhom jikkoperaw mill-qrib sabiex jiżguraw l-unità fir-rappreżentanza internazzjonali tal-Komunità.

- (7) It-test ta' l-Appendiċi A riveduta kien miftiehem fi hdan il-forum tal-Grupp ta' Hidma għat-thejjija tar-raba' konsultazzjoni multilaterali tal-Partijiet.

- (8) L-Appendiċi A riveduta għandha tiġi approvata,

<sup>(3)</sup> Deċiżjoni tal-Kunsill 2003/584/KE tat-22 ta' Lulju 2003 dwar il-konkluzjoni tal-Protokoll ta' Emenda għall-Konvenzjoni Ewropea għall-protezzjoni ta' l-annimali vertebrati użati għall-isperimentazzjoni u ghanijiet xjentifiċi oħra (ĠU L 198, 6.8.2003, p. 10).

IDDEĊIEDA KIF ĠEJ:

*Artikolu Uniku*

Waqt ir-raba' konsultazzjoni multilaterali tal-Partijiet għall-Konvenzjoni Ewropea għall-Harsien ta' Annimali Vertebrati Użati għal Skopijiet Sperimentali u oħrajn Xjentifiċi, il-Kummissjoni għandha tappoġġa f'isem il-Komunità l-adozzjoni ta' l-Appendiċi A riveduta għall-Konvenzjoni li jkun fiha linji gwida għall-akkomodazzjoni u l-kura ta' l-annimali.

Magħmul fil-Lussemburgu, nhar il-25 ta' April 2006.

*Għall-Kunsill*

*Il-President*

J. PRÖLL

---